



ໜັງສືແຈ້ງຂ່າວ, ສະບັບທີ 4

ໂຄງການ ພັດທະນາກະສິກໍາສະອາດ

ເດືອນມີນາ 2020

ໂຄງການພັດທະນາກະສິກໍາສະອາດ ເປັນການຮ່ວມມືດ້ານເຕັກນິກວິຊາການ ໄລຍະເວລາ 5 ປີ (2017-2022) ຊຶ່ງໄດ້ຮັບທຶນຈາກ ອົງການຮ່ວມມືສາກົນ ປະເທດຍີ່ປຸ່ນ (ໄຈກໍາ) ໂດຍມີ 4 ແຂວງເປົ້າໝາຍພັດທະນາ (ນະຄອນຫຼວງວຽງຈັນ, ຫຼວງພະບາງ, ໄຊຍະບູລີ ແລະ ຊຽງຂວາງ). ຈຸດປະສົງ ກໍ່ເພື່ອເປັນການສົ່ງເສີມ ກະສິກໍາສະອາດ ຊຶ່ງກໍ່ຄື ກະສິກໍາອິນຊີ ແລະ ກະສິກໍາທີ່ດີ (GAP) ໂດຍອີງໃສ່ຄວາມຕ້ອງການຂອງຕະຫຼາດ ໃນບັນດາແຂວງເປົ້າໝາຍ.

ຫົວຂໍ້ ກິດຈະກຳ ລ່າສຸດ ຂອງໂຄງການ

1. ບ້ານ ແຫ່ງ ການເຮັດກະສິກໍາອິນຊີ – ບ້ານທ່າຊ້າງ

ບ້ານທ່າຊ້າງ ຕັ້ງຢູ່ຫ່າງຈາກ ໃຈກາງນະຄອນຫຼວງວຽງຈັນ ປະມານ 60 ກິໂລແມັດ. ເປັນບ້ານທີ່ໄດ້ຮັບການສະໜັບສະໜູນ ຈາກ "ໂຄງການສົ່ງເສີມການຕະຫຼາດ ແລະ ກະສິກໍາອິນຊີ (PROFIL)" ເຊິ່ງຈັດຕັ້ງປະຕິບັດຕາມທິດທາງຂອງ ກົມປູກຝັງ, ກະຊວງກະສິກໍາ ແລະ ປ່າໄມ້ ແລະ ອົງການ ເຮວິຕັສ Helvetas (ຊຶ່ງເປັນອົງການທີ່ບໍ່ຂຶ້ນກັບລັດຖະບານ NGO ຂອງ ປະເທດສະວິສ) ໃນຊຸມປີ 2000. ໃນເບື້ອງຕົ້ນ ມີຊາວສວນ ແປດ (8) ຄົນ, ໄດ້ຈັດຕັ້ງກັນເປັນກຸ່ມກະສິກໍາອິນຊີ (OA) ແລະ ໄດ້ເລີ່ມຕົ້ນເຮັດກະສິກໍາອິນຊີ ໃນເນື້ອທີ່ 1 ເຮັກຕາ, ຂອງດິນປູກຝັງຂອງພວກເຂົາ, ເດືອນກັນຍາ ປີ 2010. ຫຼັງຈາກນັ້ນ ຈຳນວນຊາວສວນ ໄດ້ເພີ່ມຂຶ້ນເປັນ 75 ຄົນ ແລະ ເນື້ອທີ່ປູກຝັງໄດ້ຂະຫຍາຍເປັນ 60 ເຮັກຕາ ໃນປີ 2016. ປະຈຸບັນ ມີຊາວສວນ ທີ່ເປັນສະມາຊິກກຸ່ມກະສິກໍາອິນຊີ 111 ຄົນ, ເຊິ່ງເທົ່າກັບ 75% ຂອງຄົວເຮືອນທັງໝົດ ໃນບ້ານ ແລະ ເນື້ອທີ່ດິນປູກຝັງ ກໍ່ເພີ່ມເປັນ 137 ເຮັກຕາ.



ເຕັບກ່ຽວ ຜັກສະຫຼັດ ສຳລັບສົ່ງໃຫ້ ຕົວແທນຈຳໜ່າຍ

ຊາວສວນໄດ້ຂາຍຜົດຜັກ ແລະ ໝາກໄມ້ຂອງຕົນ ຢູ່ທີ່ຕະຫຼາດກະສິກໍາອິນຊີ 3 ແຫ່ງ ຂອງນະຄອນຫຼວງວຽງຈັນ. ທາງໂຄງການ ໄດ້ສະໜັບສະໜູນ ບໍ່ພຽງແຕ່ກິດຈະກຳ ປະຊາສຳພັນ ສຳລັບຕະຫຼາດກະສິກໍາອິນຊີ ເທົ່ານັ້ນ, ແຕ່ຍັງມີກິດຈະກຳສົ່ງເສີມ ໃຫ້ກັບຜູ້ຈຳໜ່າຍ ແລະ ຮ້ານອາຫານ ແລະ ອື່ນໆ ເພື່ອຂະຫຍາຍໂອກາດທາງການຕະຫຼາດໃໝ່ໆ. ອີງໃສ່ກັບການຂະຫຍາຍຕົວ ຂອງການເຮັດກະສິກໍາອິນຊີ, ຊາວສວນ ໃນບ້ານ ມີຄວາມສົນໃຈຕໍ່ການປັບປຸງດິນ ແລະ ມີຄວາມຮຽກຮ້ອງຕ້ອງການ ຕໍ່ກັບ ຝູ່ນປົ່ມທີ່ມີຄຸນນະພາບສູງ ແມ່ນເພີ່ມຂຶ້ນ. ກຸ່ມຊາວສວນກະສິກໍາອິນຊີ ໄດ້ສ້າງໂຮງເຮັດຝູ່ນປົ່ມ ໂດຍເຮັດວຽກ 2 - 3 ມື້ຕໍ່ອາທິດ, ນັບຕັ້ງແຕ່ເດືອນມັງກອນ ປີ 2020 ເປັນຕົ້ນມາ.



ການແລກປ່ຽນຂໍ້ມູນກັນ ກ່ຽວກັບ ໝາກອິນອຍ ກັບ ຜູ້ຈຳໜ່າຍ

ທາງກຸ່ມ ເປັນຜູ້ຮັບຜິດຊອບດ້ານແຮງງານ ແລະ ການຈັດຊື້ວັດສະດຸກໍ່ສ້າງ ທີ່ຈຳເປັນ ເຊັ່ນ: ໄມ້. ທາງກະຊວງກະສິກໍາ ແລະ ປ່າໄມ້ ໄດ້ສະໜັບສະໜູນ ວັດສະດຸກ່ຽວກັບຫຼັງຄາ. ເພື່ອເຮັດໃຫ້ການເຮັດຝູ່ນປົ່ມມີປະສິດທິຜົນຫຼາຍຂຶ້ນກວ່າເກົ່າ, ທາງໂຄງການ ຍັງໄດ້ສະໜັບສະໜູນ ວັດສະດຸເທພິນໂຮງເຮືອນ ເຊັ່ນ: ຊີມັງ, ຫີ້ນແຮ່ ແລະ ຊາຍ.

ກຸ່ມກະສິກໍາອິນຊີ ບ້ານທ່າຊ້າງ ໄດ້ມີບົດບາດເປັນຜູ້ບຸກເບີກ ໃນການສົ່ງເສີມກະສິກໍາອິນຊີ ໃນນະຄອນຫຼວງວຽງຈັນ. ຊຶ່ງກໍ່ໄດ້ຖືກຄາດຫວັງວ່າ ທາງກຸ່ມ ຈະກາຍເປັນກຸ່ມທີ່ເປັນແບບຢ່າງ ສຳລັບນະຄອນຫຼວງວຽງຈັນ ແລະ ພູມມີພາກອື່ນໆ.



ການກໍ່ສ້າງໂຮງເຮືອນເຮັດຝູ່ນປົ່ມ ໂດຍກຸ່ມກະສິກໍາອິນຊີ

2. ພະນັກງານ ຂອງກະຊວງກະສິກໍາ, ປ່າໄມ້ ແລະ ການປະມົງ ປະເທດຍີ່ປຸ່ນ (MAFF) ຢ້ຽມຢາມຕະຫຼາດ ກະສິກໍາອິນຊີ ດົງນາໂຊກ

ທາງໂຄງການ ໄດ້ຮັບເອົາຊາວສວນ ກະສິກໍາອິນຊີ ຜູ້ທີ່ສົນໃຈດ້ານກະສິກໍາສະອາດ ໃນ ສປປ ລາວ ໃນວັນທີ 20

ເດືອນກຸມພາ (ວັນພະຫັດ), ມີບຸກຄະລາກອນ 4 ທ່ານຈາກ MAFF ປະເທດຍີ່ປຸ່ນ ໄດ້ໄປຢ້ຽມຢາມຕະຫຼາດ ກະສິກຳອິນຊີ ດົງນາໂຊກ, ເຊິ່ງເປັນສ່ວນໜຶ່ງຂອງການຝຶກອົບຮົມດ້ານວິຊາການ ຢູ່ຕ່າງປະເທດ ຂອງເຂົາເຈົ້າ. ທາງຊ່ຽວຊານໂຄງການ ໄດ້ອະທິບາຍວ່າໂຄງການນີ້ ໄດ້ສະໜັບສະໜູນ ກຸ່ມກະສິກຳອິນຊີ ທີ່ຜະລິດພືດຜັກ ແລະ ໝາກໄມ້ ຢູ່ໃນນະຄອນຫຼວງວຽງຈັນ ແລະ ມີລູກຄ້າຫຼາຍສົມຄວນ ໂດຍການຂາຍໂດຍກົງ ຈາກຊາວສວນ ໃຫ້ຜູ້ບໍລິໂພກ.



ການຢ້ຽມຢາມຕະຫຼາດ ກະສິກຳອິນຊີ ດົງນາໂຊກ ຂອງຄະນະບຸກຄະລາກອນ ຈາກ MAFF ປະເທດຍີ່ປຸ່ນ

3. ລົງໂຄສະນາ ໃນໜ້າໜັງສືພິມ ກ່ຽວກັບ ຕະຫຼາດ ກະສິກຳອິນຊີ ຂອງນະຄອນຫຼວງວຽງຈັນ

ການລົງໂຄສະນາ ກ່ຽວກັບຕະຫຼາດກະສິກຳອິນຊີ ຂອງນະຄອນຫຼວງວຽງຈັນ, ໄດ້ດຳເນີນການແລ້ວ ໂດຍລົງເປັນເວລາ 4 ອາທິດ, ນັບແຕ່ວັນທີ 18 ເດືອນກຸມພາ ປີ 2020, ຊຶ່ງຈັດເປັນ 2 ຄັ້ງຕໍ່ອາທິດ ໃນ “ໜັງສືພິມວຽງຈັນທາມສ໌”, ເຊິ່ງເປັນໜັງສືພິມ ພາສາອັງກິດ ໃນ ສປປ ລາວ ແລະ ໃນ “ໜັງສືພິມ ວຽງຈັນໃໝ່” ທີ່ຄົນລາວ ອ່ານຫຼາຍກວ່າໝູ່.

ມາຮອດປັດຈຸບັນ, ທາງໂຄງການ ໄດ້ດຳເນີນກິດຈະກຳປະຊາສຳພັນ (PR) ຫຼາຍຢ່າງ, ລວມທັງການລົງໂຄສະນາໃນວາລະສານການບິນ ຂອງສາຍການບິນລາວ ທີ່ອອກໃນ



ລົງໂຄສະນາ ທີ່ຕັ້ງ ຕະຫຼາດກະສິກຳອິນຊີໃນໜັງສືພິມ ວຽງຈັນທາມສ໌ ແລະ ວຽງຈັນໃໝ່

ເດືອນມັງກອນ ແລະ ເດືອນກຸມພາ 2019, ມີການແຈກຢາຍໃບປິ້ວໂຄສະນາ ກ່ຽວກັບຕະຫຼາດ ກະສິກຳອິນຊີ ຂອງນະຄອນຫຼວງວຽງຈັນ ຜ່ານທາງການຈັດກິດຈະກຳ ຕ່າງໆ. ນອກນັ້ນ, ບໍລິສັດ ອໍເກນິກໂຮມ (Organic Home) ຊຶ່ງຂາຍຜະລິດຕະພັນອິນຊີ ໃນນະຄອນຫຼວງວຽງຈັນ, ກໍ່ໄດ້ເຜີຍແຜ່ຂໍ້ມູນຊ່າວສານ ຜ່ານທາງເຟສບຸກ ຢ່າງແຂງຂັນ ແລະ ມີການຕິດຕໍ່ຈາກຜູ້ທີ່ອ່ານໂຄສະນາ ໜັງສືພິມ ແລະ ມີຄວາມສົນໃຈໃນຕະຫຼາດ ກະສິກຳອິນຊີ, ລວມທັງຄົນຕ່າງປະເທດ ທີ່ອາໄສຢູ່ໃນນະຄອນຫຼວງວຽງຈັນ. ທາງໂຄງການ ຍັງຈະສືບຕໍ່ ດຳເນີນກິດຈະກຳ PR ຜ່ານສື່ຕ່າງໆ.

4. ເປີດຕະຫຼາດ ກະສິກຳອິນຊີ ແຫ່ງໃໝ່ ຢູ່ແຂວງຊຽງຂວາງ

ຕະຫຼາດກະສິກຳອິນຊີ ບໍ່ແມ່ນພຽງແຕ່ມີ ຢູ່ໃນນະຄອນຫຼວງວຽງຈັນ ເທົ່ານັ້ນ. ຢູ່ແຂວງຊຽງຂວາງ, ຊຶ່ງເປັນໜຶ່ງໃນແຂວງເປົ້າໝາຍ ຂອງໂຄງການ, ກຸ່ມຊາວສວນ ກະສິກຳອິນຊີ ທີ່ໄດ້ຈັດຕັ້ງຂຶ້ນແຕ່ປີ 2009 ໄດ້ຈັດຕັ້ງຕະຫຼາດ ກະສິກຳອິນຊີ ຂຶ້ນ. ຈຳນວນສະມາຊິກ ຂອງກຸ່ມ ໄດ້ເພີ່ມຂຶ້ນຈາກ 52 ຄົນ ໃນຕອນເລີ່ມຕົ້ນ, ມາເປັນຫຼາຍກວ່າ 100 ຄົນໃນປະຈຸບັນ. ລັກສະນະພິເສດ ຢ່າງໜຶ່ງ ຂອງກຸ່ມ ກໍ່ຄື ສະມາຊິກ ປະກອບດ້ວຍ ແມ່ຍິງເປັນສ່ວນຫຼາຍ. ທາງກຸ່ມ ໄດ້ຂາຍຜະລິດຕະພັນ ກະສິກຳອິນຊີ ຂອງພວກເຂົາ, ໃນຕອນເຊົ້າຂອງວັນພຸດ ແລະ ວັນເສົາ (ສອງມື້ຕໍ່ອາທິດ) ທີ່ຕະຫຼາດກະສິກຳອິນຊີ ທີ່ຈັດໄວ້. ນອກຈາກນັ້ນ, ພວກເຂົາກໍ່ເປີດຕະຫຼາດຂາຍ ອີກແຫ່ງໜຶ່ງ ທີ່ຕະຫຼາດໂພນສະຫວັນ ແລະ ເລີ່ມຂາຍສິນຄ້າຂອງພວກເຂົາ ໃນຕອນປ່າຍວັນຈັນ ແລະ ວັນພະຫັດ.

ທາງກຸ່ມໄດ້ຕັ້ງຕະຫຼາດ ກະສິກຳອິນຊີ ແຫ່ງໃໝ່, ເພາະວ່າຈຳນວນສະມາຊິກ ຂອງກຸ່ມເພີ່ມຂຶ້ນ ແລະ ທາງກຸ່ມ ຢາກຕັ້ງໃນບ່ອນທີ່ສາມາດໃຫ້ຜູ້ບໍລິໂພກເຂົ້າເລືອກຊື້ໄດ້ງ່າຍ. ທາງສະມາຊິກກຸ່ມ ແລະ ວິຊາການຫ້ອງການກະສິກຳ-ປ່າໄມ້ ເມືອງແປກ ໄດ້ປຶກສາຫາລືກັນຫຼາຍຄັ້ງ ແລະ ຕັດສິນໃຈກຳນົດທີ່ຕັ້ງຕະຫຼາດ ກະສິກຳອິນຊີ ແຫ່ງໃໝ່. ຄາດວ່າຕະຫຼາດກະສິກຳອິນຊີ ທັງສອງແຫ່ງ ຈະສ້າງຄວາມສົນໃຈ ກ່ຽວກັບກະສິກຳສະອາດ ໃນແຂວງ ໃຫ້ເພີ່ມຂຶ້ນ.



ຕະຫຼາດກະສິກຳອິນຊີ ແຫ່ງໃໝ່ ທີ່ແຂວງຊຽງຂວາງ